

Врз основа на член 9 став (1) алинеа 7 и член 14 став (12) од Законот за учебници во основно и средно образование („Службен Весник на Република Северна Македонија“ бр.3/25 и 74/25 ) и Предлогот доставен од членот известител **Слаѓана Настовска** бр.26-442/3 од 15.05.2026 година, Националната комисија за учебници на седницата одржана на ден 15.05.2026 година, донесе:

### ОДЛУКА

#### за одобрување и употреба на учебник по наставниот предмет Биологија за II (втора) година гимназиско образование

1. СЕ ОДОБРУВА употреба на учебник по наставниот предмет Биологија за II (втора) година гимназиско образование со **шифра 012** од Друштвото за издавачка дејност, производство, промет и услуги АЛБИ ДОО Скопје од авторите: Наталија Атанасова - Панчевска, Александар Алексовски, Гордана Димеска и Ицко Ѓоргоски.
2. Жалбата го одлага извршувањето на оваа Одлука. Одлуката е извршна по нејзината конечност.
3. Конечната Одлука да се достави до Државниот просветен инспекторат.

### Образложение

Врз основа на член 12 став (2) од Законот за учебници во основно и средно образование („Службен весник на Република Северна Македонија“ бр.3/25 и 74/25), Педагошката служба на ден 29.10.2025 година на интернет страницата на Министерството за образование и наука, објави Конкурс за учебници во гимназиско образование бр.26-1173/1 од 29.10.2025 година.

Согласно член 14 став (1) од Законот за учебници во основно и средно образование („Службен весник на Република Северна Македонија“ бр.3/25 и 74/25), директорот на Педагошка служба во рок од три дена од завршување на Конкурсот со Решение бр.26-199/13 од 17.02.2026 година формираше Комисија за шифрирање и проверка на пристигнатата документација.

Комисијата за шифрирање и проверка согласно член 14 став (3) во предвидениот рок од 3 дена од денот на проверката и шифрирањето на пристигнатата документација со допис број 32-21/1 од 19.02.2026 година заверен во писарницата на Министерството со бр.26-199/15 од 19.02.2026 година и допис бр.32-26/1 од 19.02.2026 година заверен во писарницата на министерството со бр.26-199/21 од 19.02.2026 година шифрираниот ракопис за учебник со шифра 012, преку Педагошката служба го достави до Бирото за развој на образованието и Рецензентската комисија за ракопис за учебник формирана од Националната комисија за учебници.

Педагошката служба со допис бр.26-199/22 од 19.02.2026 година шифрираниот ракопис го достави до Бирото за развој на образованието за Стручно мислење.

Бирото за развој на образованието со допис бр.09-308/10 од 26.02.2026 година заверен во писарницата на Министерството со бр. 26-199/23 од 26.02.2026 година, до Педагошката служба, согласно 14 став (5) од Законот за учебници во основно и средно образование („Службен весник на Република Северна Македонија“ бр.3/25 и 74/25) достави забелешки и насоки за коригирање за ракописот за учебник со шифра 012, по наставниот предмет **Биологија за II (втора) средно**

**гимназиско образование** по кои авторот/авторите се задолжуваат да постапат и во рамки на утврдениот законски рок, коригираниот ракопис да се достави на повторно разгледување во Бирото за развој на образованието

Педагошка служба со допис бр.26-199/25 од 26.02.2026 година до Комисијата за шифрирање и проверка на пристигнатата документација ги достави забелешките и насоките за коригирање од ирото за развој на образованието, архивиран кај Комисијата со бр.32-27/1 од 26.02.2026 година, и истите согласно член 14 став (5) од Законот за учебници во основно и средно образование („Службен весник на Република Северна Македонија“ бр.3/25 и 74/25) од страна на Комисијата со допис бр. 32-27/2 од 26.02.2026 година се доставени до издавачот на ракописот за учебник со шифра 012.

Издавачот со допис број 32-27/3 од 12.03.2026 година достави коригиран ракопис за учебник до Комисијата за шифрирање и проверка. Комисијата за шифрирање и проверка со допис број 32-27/4 од 13.03.2026 година го достави коригираниот ракопис за учебник до Педагошката служба, која со допис број 26-199/30 од 13.03.2026 истиот го достави до Бирото за развој на образованието. Бирото за развој на образование со допис број 09-736/3 од 24.03.2026 година достави стручно мислење во кое е наведено дека дава позитивно мислење за коригираниот ракопис за учебник по Биологија за II (втора) година гимназиско образование со шифра 012.

Националната комисија за учебници на седницата одржана на ден 11.03.2026 година со Решение заведено под архивски број 26-359/1 од 23.03.2026 година, формираше Рецензентска комисија за стручно вреднување на ракописите за учебници по наставниот предмет **Биологија за II (втора) гимназиско образование**.

На ден 14.04.2026 година Рецензентска комисија за стручно вреднување на ракописите за учебник доставила Стручно мислење бр.26-359/7 во кое е наведено дека ракописот за учебник со шифра 012 сосема ги задоволува барањата во сите подрачја и се предлага негово издавање и употреба во наставниот процес, но по усогласување на ракописот со малубројните забелешки кои се од техничка природа, не влијаат на крајната оценка и истите треба да се коригираат од страна на авторите.

Националната комисија за учебници согласно член 9 став (1) алинеа 4 и член 14 став (9) и (10) од Законот за учебници во основно и средно образование („Службен весник на Република Северна Македонија“ бр.3/25 и 74/25) на седницата одржана на 02.04.2026 година донесе Решение заведено под архивски број 26-442/1 од 15.04.2026 година за определување на член известител. Членот известител со допис заведен под архивски број 26-442/2 од 27.04.2026 година на Националната комисија за учебници и предложи ракописот за учебник со шифра 012 по наставниот предмет **Биологија за II (втора) гимназиско образование**, согласно позитивното мислење од Бирото за развој на образованието и мислењето од Рецензентската комисија да го прифати условно се додека не се направат посочените корекции од Рецензентската комисија.

Педагошката служба со допис бр.26-199/32 од 30.04.2026 година се обрати до Комисијата за шифрирање и проверка на пристигнатата документација за доставување на Записникот од шифрирање и проверка по објавениот Конкурс 26-1173/1 од 29.10.2025 со напомена истиот да биде делумно јавно достапен односно да е транспарентен во делот на поднесените ракописи за кои ќе се врши јавно отварање.

Комисијата за шифрирање и проверка на пристигнатата документација со допис бр.32-67/2 од 30.04.2026 година заверен во писарницата на Министерството со бр.26-199/36 од 30.04.2026 година до Педагошката служба го доставила Записникот бр.32-20/1 од 19.02.2026 година со напомена дека во записникот податоците за ракописите за учебници чии шифри не се отвараат се покриени и не се јавно достапни.

По добивање на Записникот бр.32-20/1 од 19.02.2026 година Педагошката служба на веб страницата на Министерството за образование и наука објавила Известување со бр.26-199/37 од 30.04.2026 година со прилог на Записникот во кое е наведено дека за наставниот предмет **Биологија за II (втора) гимназиско образование** од страна на Националната комисија за учебници за основно и средно образование донесен е заклучок и предлог да биде одобрен ракописот за учебник со шифра 012, но по внесување на наведените забелешки од Рецензентската комисија.

По јавното и транспарентно објавување на Записникот бр.32-20/1 од 19.02.2026 година на интернет страницата за дел од шифрите констатирано дека за ракописот за учебник **под шифра 012** се јавува Друштвото за издавачка дејност, производство, промет и услуги АЛБИ ДОО Скопје со авторите: Наталија Атанасова - Панчевска, Александар Алексовски, Гордана Димеска и Ицко Ѓоргоски.

Педагошка служба со допис број 26-359/8 од 04.05.2026 година до издавачот ги достави забелешките од Рецензентската комисија, со цел да се направат посочените корекции. Издавачката куќа со допис број 26-359/9 од 13.05.2026 година до Педагошка служба достави коригиран ракопис по наставниот предмет Биологија за II (втора) година гимназиско образование. Педагошката служба со допис број 26-359/10 од 13.05.2026 година, по електронски пат го достави коригираниот ракопис за учебник до членовите на Рецензентската комисија. Рецензентската комисија со допис број 26-359/11 од 15.05.2026 година потврди дека издавачот на ракописот ги има вметнато наведените забелешки и дека учебникот може да продолжи во понатамошна постапка.

На седницата одржана на 15.05.2026 година, членот известител со допис заведен под архивски број бр.26-442/3 од 15.05.2026 година на Националната комисија за учебници и предложи ракописот за учебник по наставниот предмет **Биологија за II (втора) гимназиско образование, со шифра 012** целосно ги исполнува условите за понатамошно постапување и едногласно го предлага истиот за учебник по предметот Биологија за II година гимназиско образование.

Имајќи го во предвид сето погоре наведено, Националната комисија за учебници на седницата одржана на ден 15.05.2026 година едногласно го прифати предлогот на известителот и одлучи како во изреката на оваа Одлука.

**Правна поука:** Против оваа Одлука, во рок од 15 дена од денот на приемот, може да се поднесе жалба до Државната комисија за одлучување во управна постапка, постапка од работен однос и инспекциски надзор во втор степен.

ПРЕТСЕДАТЕЛ НА НАЦИОНАЛНА КОМИСИЈА,

Проф. д-р Ташко Ризов

Tashko  
Rizov

Digitally signed by  
Tashko Rizov  
Date: 2026.05.20  
08:30:39 +02'00'

Доставено до:  
- Писарница на министерството  
- Издавачи